

आयो दूलहु श्री राम सदाई सिय स्वामिणि सुख धाम

राघव तां सदिके सदिके ।

सुधा मधुर जंहिजो नामु अचे थो आण्डनि खे आरामु

राघव तां सदिके सदिके ॥

साए घोड़े ते करे सुवारी राघवु प्यारलु आयो

बाबा दशरथु घोरूं घोरे थियो जंहिजो मन भायो

नभ धरणी अ में वजे थी नौबत गाइनि सभु गुण ग्राम ॥

रतननि जड़ियलु मुकुट मनोहरु दूलह मस्तक धारियो आ

जंहिजे दर्शन नर नारियुनि जे मन नेणनि खे ठारियो आ

पीला वस्त्र भूषण सुन्दर शोभा ललित ललाम ॥

राज मार्ग में लखें बराती दूलह सां गदु आया

जिनजी सज धज शानु दिसी करे सुर मुनि भी ललचाया

नटवर रूप सां चन्द्रमा करे प्रभु पद प्रनामु ॥

दूलह दर्शन लाइ ललक सां डोड़ियूं मिथिला नारियूं

केई झरोखनि केई गलियुनि में किनि सां भरियूं अटारियूं

चवनि किशोरी अ जो वरु सुन्दर आनंद कंदु अभिराम ॥

रूपु रसीलो द्रिसी राघव जो तन मन सुरति भुलाई
नींह नशे में नचनि गाइनि थियूं चई जै जै रघुराई
थकनि खां भुलियो सींगार शरीर जो किनि खां भुली वियो तामु ॥
धनु मिथिलापुर धन मिथिलेश्वर धनु धनु मिथिला वासी
धनु धनु दुलहनि रूप धरियो आ सिय स्वामिणि सुखराशी
धनु बनिड़ो धनु पीउ बने जो धनु भायड़ा गुण धाम ॥
बजनि गाजनि सां बनड़ो प्यारो आयो राज दुआरे
सहस सुहागिणि सांणु सुनैना आरती राम उतारे
रूप बने जो द्रिसी सुनयना पीतो प्रेम जो जामु ॥
राम बने जी कांति मनोहर जड़ चेतन मोहे माई
देव वधू भी उन्मति थियड़ियूं अहिड़ी आ सुन्दरताई
चपड़नि में मुश्कण दूलह जे क्रोड़े कया कतलाम ॥
दिव्य रूप सां दूलह दुल्हनि विवाह मण्डप में शोभनि था
जिन जो रूप अनूपु द्रिसी कोट रती काम लोभनि था
युगल चरणनि में गरीबि श्रीखण्ड आ लधो अनन्त विश्राम ॥